



НАЛАМАЎ  
НЯМАЛА  
ДРОЎ...

3

ЛЁС  
ВЯСКОВЫХ  
КРАМ

13



Выдаецца  
з 9 жніўня 1917 г.

Родная газета на роднай мове



# ЗВЯЗДА

+TV ПРАГРАМА

20 МАЯ 2022 г.

ПЯТНІЦА

№ 97 (29719)

## Форма вызначае дом



Фота Лізаветы ГОПАД.

Яўген БАГДАНОВІЧ і Святлана ШАФАРЭНКА пачалі працаваць на Мазырскім домабудаўнічым камбінаце адразу пасля атрымання прафесійнай адукацыі. Такім чынам, ужо больш як

10 гадоў маладыя людзі робяць свой унёсак у жыллёвае будаўніцтва. Сёння яны працуюць у фармовачным цэху. У Яўгена — адказная пасада начальніка. Ён рэгулюе арганізацыю тэхна-

лагічных працэсаў. Пад яго кіраўніцтвам шчыруюць шэсць майстроў. Адзін з іх — Святлана. У яе абавязкі ўваходзяць кантроль якасці і праверка адпаведнасці прадукцыі ўсім стандартам.

### ЦЫТАТА ДНЯ



Уладзімір КУХАРАЎ,  
старшыня  
Мінгарвыканкома:

«Мы бачым, што ствараюцца ўсе ўмовы, каб мінчане маглі будавацца і камфортна пражываць у гарадах-спадарожніках сталіцы, у прыватнасці ў Смалявічах. Вельмі шмат ахвотных. Стварэнне інфраструктуры забяспечвае камфортнае пражыванне. На кожную кватэру — чатыры заяўкі, многа шматдзетных сем'яў прымае прапановы па будаўніцтве тут. Кіраўніком дзяржавы ўстаноўлена, што любы мінчанін, які стаў на чаргу, незалежна ад тэрмінаў пастаноўкі на ўлік, можа без чаргі заяўляцца на будаўніцтва жылля ў гарадах-спадарожніках, таму мы плануем яшчэ на працягу трох гадоў выдзелены ўчастак поўнасю забудоваць і ў далейшым асвойваць новы».

### Фестывалі

## «ВЫТОКІ» АДПАЧЫНКУ НА ГОМЕЛЬШЧЫНЕ



Ужо ў гэтыя выхадныя стартуе другі сезон культурна-спартыўнага фестывалю «Вытокі. Крок да Алімпу». Першым святочную атмасферу зведае старажытны і вельмі цікавы горад Рэчыца. Выбіраючы гарады для правядзення фестывалю, арганізатары абпіраюцца на іх багатую культурна-гістарычную спадчыну і насычанае спартыўнае жыццё ў сучаснасці. Рэчыца гэтым крытэрыям поўнасю адпавядае. А значыць, «Вытокі» — яшчэ адна дадатковая (і вельмі важная!) прычына, чаму выхадныя варта правесці на Гомельшчыне.

СТАР. 4

### Медыцына ў глыбінцы

## ГАДЖЭТ ДЛЯ ФЕЛЬЧАРА

Як функцыянуе сістэма аховы здароўя ў самым аддаленым сельсавеце раёна



Ад Зеляневіч да райцэнтра Пружаны адлегласць — 65 кіламетраў. Гэта самы аддалены сельсавет у раёне. Тут пражывае амаль паўтары тысячы чалавек. На тэрыторыі працуюць адзін ФАП і адна амбулаторыя ўрача агульнай практыкі. На Зеляневіцкім ФАПе яго гаспадыня Людміла ЗДАНОВІЧ прыводзіла ў парадак дакументацыю пасля працэдуры рэвакцынацыі, якую прайшлі ў гэты дзень (13 мая) 17 чалавек.

Людміла Аляксееўна загадвае фельчарска-акушэрскім пунктам і з'яўляецца фельчарам, акушэркай, медсястрой у адной асобе. Больш ставак не прадугледжана. На яе ўчастку з васьмі населеных пунктаў жыве 427 чалавек, з іх 63 дзіцяці.

СТАР. 13



### КОРАТКА

- У ЮНЕСКА разгледзяць пытанне па будаўніцтве агароджы ў Бела-вежскай пушчы.
- ПЛР-даследаванні на COVID-19 з 30 мая нельга будзе правесці ў прыватных медцэнтрах.
- «Белнафтахім»: прыгранічныя АЗС павясяць кошт паліва для еўрапейскіх перавозчыкаў.
- «Белавія» запускае новы рэйс у Ізраіль па змененым маршруце з тэхнічнай пасадкай у Баку для дазапраўкі.
- Парк высокіх тэхналогій падрыхтаваў даведнік для ІТ-абітурыента.

ISSN 1990 — 763X



Ідзе падпіска на «Звяду» на III квартал і II паўгоддзе

Мы абяцаем нясумнае лета з любімай газетай

ЗАСТАВАЙЦЕСЯ З НАМІ — БУДЗЕ ЦІКАВА!